

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః

శ్రీ ప్రతివాదిభయంకరం శ్రీమదణ్ణంగరాచార్యకృతిషు
॥ శ్రీమద్వేంకటనాథగురుస్తోత్రం ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ శ్రీమద్వేంకటనాథగురుస్తోత్రం ॥

శ్రీమాన్ వేంకటనాథార్య

ఇతి పద్యాక్షరక్రమాత్ |

శ్రీమద్వేంకటనాథార్యస్తోత్రం వచ్చి సతాం ముదే ||

శ్రీమద్వేంకటనాథదేశికమణిశ్శేషాద్రిభూషామణే -

ర్లుటాంశః కుశికాత్మజాన్వయసుధాసింధుస్సుధాదీధితిః |

శ్రీరామానుజసూరివర్యకరుణాసంప్రాప్తవిద్యోత్కరో -

ఽనంతార్యాహ్వాయసోమసుత్సుతమణిర్మే సన్నిధతాం హృది || 1 ||

మానాతీతమహాగుణౌఘజలధిః మాయీభకంఠీరవః

మాతంగాచలమౌలిమండనమణేః మాన్యో మహాదేశికః |

మగ్నాన్ సంసృతిసాగరే మితమతీన్ మాధృగ్జనాన్ రక్షితుం

మర్త్యాకారముపేయివాన్ గురువరో మే సన్నిధతాం హృది || 2 ||

వేతండాచలమండనస్య వరదస్యాంఘ్రి సదా సంశ్రయన్

తస్యైవాద్భుతమాభిరూప్యమనిశం చిత్తేఽనుభూయ స్వయం |

వైకుంఠేఽపి న మేఽభిలాష ఇతి యః ప్రోచే మహాదేశికః

సోఽయం పండితమండలీపరిబృఢో మే సన్నిధతాం హృది || 3 ||

కల్పంతే కిల యస్య దేశికమణేః శ్రీసూక్తిరత్నోత్కరాః

సర్వేషామపి దేహినాం భవభయోద్విగ్నాత్మనాం ముక్తయే |

సోఽయం వేదశిరోగురుర్యతిపతేస్సిద్ధాంతమత్యద్భుతం

భూయోభిః కృతिसంచయైర్విశదయన్ మే సన్నిధతాం హృది || 4 ||

టంకాద్యైర్బహుభిః పురాణగురుభిః ప్రాగేవ దృష్టం తతః
 పశ్చాత్ శ్రీయుతనాథయామునయతిక్ష్మాభృన్ముఖైర్వర్ధితం |
 సిద్ధాంతం గురురాడసౌ బహుతమైస్సద్గ్రంథవృందైర్నిజైః
 సంవృద్ధం కలయన్ కలిప్రమథనో మే సన్నిధతాం హృది || 5 ||

నాహం బోధుమలం భవామి నిగమాంతార్యస్య దివ్యోక్తిషు
 ప్రాజ్ఞైకానుభవార్థమద్భుతతమం దివ్యార్థసారం స్వయం |
 కారుణ్యేన సుదుర్వచేన భరితస్సోఽయం మహాదేశికః
 సర్వార్థాన్ స్వయమేవ సాధు గమయన్ మే సన్నిధతాం హృది || 6 ||

థాసస్నే - ఢకి లోప - ఋత్యక - ఇకో యణ్ - కుత్సితే - డస్సిధుట్
 ర్ఘ్నిర్ఘ్ - యోఽంత ఇతీదృశాని సతతం సూత్రాణి సంక్రందతాం |
 శ్రేయః కించన నోదియాదితి ధియా సూక్తిస్సుహృద్యా అదాత్
 యో వేదాంతమహాగురుస్స కృపయా మే సన్నిధతాం హృది || 7 ||

యః కారుణ్యనిధిర్యమాహ భగవాన్ వేదాంతసద్దేశికం
 యేనేదం భువనం సనాథమభవత్ యస్మై నతిః శ్రేయసీ |
 యస్మాద్ధివ్యసుధోదయస్సమభవత్ యస్య ప్రభావోఽద్భుతః
 యస్మిన్ సర్వగుణా బభుః స గురురాణ్యే సన్నిధతాం హృది || 8 ||

కన్యామాసి ఫణీంద్రశైలశిఖరాలంకారతీర్థోడుని
 ప్రాదుర్భూయ భవాబ్ధిమగ్నజనతాసంరక్షణైకవ్రతీ |
 యః ప్రోవాచ శతాధికాన్ సుమధురాన్ సారార్థరత్నాకరాన్
 సద్గ్రంథాన్ స గురుర్గుణామృతనిధిర్మే సన్నిధతాం హృది || 9 ||

విశ్వత్రాణవిచక్షణస్స భగవాన్ ఘంటాం స్వకీయాం శుభాం
 తోతాద్ర్యాహ్వాయదివ్యయోషిదుదరే న్యస్యన్ సమా ద్వాదశ |
 ప్రాదుర్భావ్య యదాత్మనా విభవనామ్మృచ్ఛే నభస్యే నిజే
 నక్షత్రే జగతీం రరక్ష స గురుర్మే సన్నిధతాం హృది || 10 ||

తాతో మే భువనప్రసిద్ధమహిమా విద్యానిషద్యాత్మకః
 యస్య శ్రీనిగమాంతదేశికమణిః శ్రీసూక్తిరత్నావలీః |
 ఆబాల్యాన్మమ కంఠభూషణతయా విన్యాస్థత్ అన్యాదృశః
 సోఽయం దేశిక ఆత్మనః కరుణయా మే సన్నిధతాం హృది || 11 ||

కించిజ్ఞానముపేయుషామపి సతాం యస్య త్రయీశేఖరా -
 చార్యస్యాద్భుతసూక్తిబృందమనఘం హృద్యం హి విద్యోతతే |
 భక్తిం భూరితమాం విరక్తిమనఘాం విజ్ఞానముచ్ఛావచం
 బిభ్రాణస్య మహాగురుర్గుణనిధిర్మే సన్నిధతాం హృది || 12 ||

కల్లోలా ఇవ సాగరే గురువరే యస్మిన్ సదా సూక్తయః
 ప్రాదుర్భావమనర్గలం జనిజషాం సౌభాగ్యభూమ్నా దధుః |
 సోఽయం సర్వకలావిహారనిలయః సర్వజ్ఞచూడామణిః
 సర్వానందనసద్గుణౌఘజలధిర్మే సన్నిధతాం హృది || 13 ||

కే వా సంతి మహీతలేఽత్ర విపులే వేదాంతసూరేర్గిర -
 స్సర్వాస్యాధు విమృశ్య తస్య హృదయం గాఢం గ్రహీతుం క్షమాః |
 సోఽయం దేశికసార్వభౌమ ఇహ మామేకం కృపావైభవాత్
 స్వీయాంతఃకరణజ్ఞమాశు కలయన్ మే సన్నిధతాం హృది || 14 ||

సత్యం సత్యమహం బ్రవీమి భువనే నాన్యోఽవతీర్ణో గురుః
 చారిత్రం పరమం పవిత్రమతులాస్సూక్తిశ్చ సందర్శయన్ |
 ఏకోఽయం శ్రుతిమౌలిదేశికమణిః సర్వాత్మనా శోభనః
 సోఽయం సీమదరిద్రయా కరుణయా మే సన్నిధతాం హృది || 15 ||

రీంకారం కలయంతి శీఘ్రకణికాం పీత్వా ద్విరేషా వనే
 సోఽహం వేదశిరోగురోర్ద్లి ఫణితీః పీయూషకల్పా ముహుః |
 పాయంపాయమనర్గలం విరచయే తౌర్యత్రికం చత్వరే
 సోఽయం సర్వకలానిధిర్గురువరో మే సన్నిధతాం హృది || 16 ||

వేదానాం పఠనం పురాణకథనం స్మృత్యాదిసంశీలనం
 సర్వం యస్య గురోర్గిరాం పరిచయైః పుష్టాతి శోభాం పరాం |
 సోఽయం సర్వపథీనథీవిలసితో వైరాగ్యవారాన్నిధిః
 శ్రీమాన్ వేదశిరోగురుః ప్రతికలం మే సన్నిధతాం హృది || 17 ||

దాంతిశ్శాంతిరితి ద్వయం హి సకలైస్సంపాదనీయో నిధిః
 సోఽయం యస్య బభౌ స్వభావనియతో లక్ష్మీశసంకల్పతః |
 వాజిగ్రీవకృపాకటాక్షవిభవోదంచత్ప్రభావోజ్జ్వలః
 సోఽయం దేశికతల్లజః స్వకృపయా మే సన్నిధతాం హృది || 18 ||

తాతోఽయం తనయోఽయమేష సహజస్సైషా ప్రసూః పత్స్యసౌ
 క్షేత్రం మామకమేతదిత్యనవధి ప్రోజ్జంభమాణా తృషా |
 సర్వా మే సమభూద్యదీయఫణితిష్ఠేవ ప్రసిద్ధప్రథ -
 సోఽయం నిస్తులవైభవో గురువరో మే సన్నిధతాం హృది || 19 ||

చార్వాకాదిమదుర్మతాంధతమసద్వంసార్థముద్యన్ రవిః
 శ్రీమద్వైష్ణవమండలీకువలయోల్లాసాయ భాస్వాన్ విధుః |
 సోఽయం వేదశిరోగురుస్స భగవానిత్యేవమత్యాదరాత్
 సర్వైస్సాధుగణైః ప్రశస్యమహిమా మే సన్నిధతాం హృది || 20 ||

యజ్ఞే ధాతురుదిత్వరస్స వరదః శ్రీహస్తిశైలేశ్వరః
 స్వీయే వాహనమండపే పరమయా ప్రీత్యా యమాస్థాపయన్ |
 వారంవారమనుగ్రహం ప్రకటయన్ విద్యోతతే తాదృశ -
 ప్రక్యాతామితవైభవో గురువరో మే సన్నిధతాం హృది || 21 ||

వర్గే వైష్ణవశుద్ధసంతతిజషాం శ్లాఘ్యాన్ అథాన్వైరపి
 ప్రాజ్ఞైర్భూరితమైః ప్రశస్య విభవాన్ గ్రంథాన్ గరిష్ఠాన్ బహూన్ |
 శ్రీమద్వాజిముఖస్య దివ్యకృపయా నిత్యం సృజన్ నిర్మల -
 ప్రజ్ఞో దేశిక ఏష దోషవిధురో మే సన్నిధతాం హృది || 22 ||

యోగ్యానామయమగ్రగణ్య ఇతి భువ్యాఖ్యామిహేప్పుర్జనః
 యస్యాచార్యమణేర్విశుద్ధఫణితిష్వత్యాదరం ప్రాప్పుయాత్ |
 సోఽయం శ్రీశతదూషణీముఖమహాగ్రంథావలీఖ్యాపిత -
 ప్రజ్ఞాశేవధిరాదరేణ మహతా మే సన్నిధతాం హృది || 23 ||

మేదిన్యామిహ సర్వతః ప్రస్మమరా విఖ్యాతిరన్యాదృశీ
 యస్య శ్రీనిగమాంతదేశికమణేర్నిత్యం సముజ్జృంభతే |
 యస్యాపలస్సకలేఽపి తంత్రనిచయే స్వాతంత్ర్యమత్యంకుశం
 శ్రీమానేష గుణాలయో గురువరో మే సన్నిధతాం హృది || 24 ||

సందేహాన్ సకలాన్ హతాన్ విదధతః పీయాషసందేహదాన్
 గంగాపూరసధర్మణశ్శుభతమాన్ దివ్యాన్నిబంధాన్ బహలాన్ |
 ఉద్ధాట్య క్షితిమండలం నిరుపమం నిష్కల్మషం చాదధత్
 వేదాంతార్యగురూత్తమః కరుణయా మే సన్నిధతాం హృది || 25 ||

నిత్యారాధనపేటికాం మమ గృహే ధన్యాం వితన్వంశ్చిరాత్
 సర్వాసామపి సంపదాం మమ కులే బీజాయమానో మహాన్ |
 జ్ఞానానుష్ఠితిసంపదా సుమహితః కంఠీరవో వాదినాం
 త్రయ్యంతార్యమహాగురుశ్శుభమతిర్మే సన్నిధతాం హృది || 26 ||

ధన్యో నాన్య ఇహాస్తి కేవలమహం ధన్యాగ్రణీరిత్యముం
 గర్వం నిర్వహతి ప్రసిద్ధమహిమా యో దేశికో మామకం |
 సోఽయం ధన్యతమాం ధరాం విదధతీస్సూక్తిరమేయాస్సృజన్
 శ్రీమాన్ వేదశిరోగురుర్మదజుషో మే సన్నిధతాం హృది || 27 ||

తామ్యద్భిర్బహుధా జనైః పరివృతే భూమండలేఽస్మిన్నహం
 యస్యానుగ్రహపాత్రతామనితరప్రాప్యామిహ ప్రాప్పువన్ |
 సంతుష్టస్సతతం ప్రపుల్లహృదయో దుఃఖోక్తివైదేశికో
 వర్తేః సోఽయమమేయధీర్గురువరో మే సన్నిధతాం హృది || 28 ||

సద్వృందైస్సహ నిత్యవాసరసికం సంఖ్యాతిగైర్భావుకైః
 సంశ్రావ్యోక్తిపరంపరం చ కృపయా యో మాం వ్యధాద్దేశికః |
 సోఽయం ద్రావిడసంస్కృతాదిసకలబ్రాహ్మీషు కూలంకష -
 ప్రజ్ఞో వేదశిరోగురుర్మధురవాక్ మే సన్నిధతాం హృది || 29 ||

దారిద్ర్యం క్షపయన్ యశో విశదయన్ విజ్ఞానముజ్జృంభయన్
 ఆచారం పరిపోషయన్ శుభమతిం సర్వత్ర సంవర్ధయన్ |
 భక్తిం మేదురయన్ హరౌ కిమధికైః సర్వాన్ గుణాన్ జృంభయన్
 శ్రీమద్వేదశిరోగురుర్మహితవాక్ మే సన్నిధతాం హృది || 30 ||

హృద్వైర్నిత్యమవద్యగంధవిధురైరుచ్ఛావచైర్మామక -
 గ్రంథైర్భూమిమిమాం సదా సురభయన్ వేదాంతసూరిర్గురుః |
 పూర్వాచార్యసదుక్తిరత్నసతతాస్వాదైకసక్తాశయం
 కుర్వన్మాం కమనీయదివ్యవపుషా మే సన్నిధతాం హృది || 31 ||

దివ్యాకారజితస్మరః సుకవితాచాతుర్యలీలాగృహం
 శుద్ధానుష్ఠితీకేలీసదృ భగవద్భక్త్యాకరోఽత్యద్భుతః |
 సందిగ్ధార్థవినిర్ణయేషు చతురస్సర్వార్థసిద్ధ్యాదికా -
 నేకగ్రంథకృదేష దేశికమణిర్మే సన్నిధతాం హృది || 32 ||

ఇత్థం వాదిభయంకరవంశీయాణ్ణంగరార్యసంకలీతం |
 శ్రీమద్వేంకటనాథస్తోత్రం పఠతాం సమృద్ధిరఖిలా స్యాత్ || 33 ||

|| ఇతి శ్రీమద్వేంకటనాథగురుస్తోత్రం సమాప్తం ||